

ਪੁਆਧੀ ਪੰਜਾਬੀ ਸੱਥ ਮੁਹਾਲੀ ਦਾ 21 ਵਾਂ ਸਾਲਾਨਾ ਸਨਮਾਨ ਸਮਾਗਮ

ਸਾਂਝ ਕਰੀਜੇ ਗੁਣਹ ਕੇਰੀ ਛੋਡਿ ਅਵਗੁਣ ਚਲੀਐ ॥
ਸ੍ਰੀ ਗੁਰੂ ਨਾਨਕ ਦੇਵ ਜੀ

ਪੁਆਧੀ
ਪੰਜਾਬੀ ਸੱਥ
ਪੰਜਾਬੀ ਸੱਥ-ਭਾਈਬਾ-ਜਲੰਧਰ ਦੀ ਵਿਕਾਸੀ



ਸ੍ਰੀ ਡੀ. ਐਸ. ਬੇਦੀ ਜੀ ਨੂੰ ਸਮਰਪਿਤ

ਪੁਆਧੀ ਪੰਜਾਬੀ ਸੱਥ ਮੁਹਾਲੀ ਦਾ
21ਵਾਂ ਸਾਲਾਨਾ ਸਨਮਾਨ ਸਮਾਗਮ-2024
24-11-2024 (ਐਤਵਾਰ)
ਸਥਾਨ : ਸ਼ਿਵਾਲਿਕ ਪਬਲਿਕ ਸਕੂਲ, ਫੇਜ਼-6, ਮੁਹਾਲੀ

ਸੰਪਾਦਕ : ਮਨਮੋਹਨ ਸਿੰਘ ਦਾਊਂ
ਮੋ : 98151-23900

ਸਬਦ ਚਿੱਤਰ



ਚਾਨਣ ਮਿਨਾਰ ਤੇ
ਪਰ-ਉਪਕਾਰੀ
ਸ੍ਰੀ ਡੀ.ਐਸ. ਬੇਦੀ

ਬੇਦੀ ਵੰਸ਼ ਵੇਦਾਂ ਦਾ ਗਿਆਤਾ,
ਜਿੱਥੇ ਵੱਸੇ ਚਾਨਣ ਵੰਡੇ।
ਚਾਨਣ ਚੁੰਗ ਪਲਟਾਏ,
ਚਿੱਤਰਨ ਦੀਆਂ ਖਤਾਵਾਂ ਪਾ ਕੇ,
ਜੀਵਨ-ਜਾਚ ਦੇ ਅਰਥ ਸਮਝਾਏ।
ਬੇਦੀ ਕੁੱਲ ਦਾ ਵਾਰਸ
ਡੀ.ਐਸ. ਬੇਦੀ ਸਾਹਿਬ ਨਿਆਰਾ
ਮੁੱਠੀ-ਵਿੱਚ ਚਾਨਣ ਦੇ ਬੀਜ ਸਾਂਭ ਕੇ
ਕੱਲਰੀ ਧਰਤੀ ਫੁੱਲ ਉਗਾਏ।

ਇਕ ਦੀਵਾ ਮਮਟੀ 'ਤੇ ਏਦਾਂ ਧਰਿਆ,
ਚੌਹੀਂ ਪਾਸੀਂ ਚਾਨਣ ਕਰਦਾ ਜਾਏ।
ਭਾਗਾਂ ਵਾਲੀ ਧਰਤ ਪੁਆਧੀ ਮੁਹਾਲੀ,
ਸ਼ਿਵਾਲਿਕ ਉੱਚ ਪਹਾੜੀਆਂ ਵਾਲਾ,
ਸ਼ਿਵਾਲਿਕ ਵਿੱਦਿਆਲਾ ਰੱਖਿਆ ਨਾਂ,
ਮਨ ਵਿੱਚ ਸੂਰਜ ਪਕੜਨ ਦੀ ਲੋਚਾ,
ਹੋਰ ਉਚੇਰੇ ਜਾਣ ਦੀ ਇੱਛਾ।
ਵਧੂਆਂ ਬੁੱਧੀ ਮਿਹਨਤ ਕਰ ਕੇ,
ਨਾਮ ਕਮਾਉਣਾ ਦੱਸੇ ਸਾਹਿਬ ਬੇਦੀ।

ਸੁਭਵਾਨ ਵਿਦਿਆ-ਮੰਦਰ ਦਾ ਰਬਵਾਨ,
ਜਿਸਦੀ ਅਤਿ ਆਧੁਨਿਕ ਸੋਚ ਨਿਰਾਲੀ।
ਨਵੇਂ ਸੰਕਲਪਾਂ ਦੇ ਚਿੱਤਰ-ਵਚਿੱਤਰ,
ਚੌਥੀ ਘੰਟੇ ਸੋਚੀ ਜਾਵੇ।
ਹਰ ਨਵੇਂ ਦਿਵਸ ਨੂੰ
ਰੂਪ ਸਜੀਲਾ ਦੇਂਦਾ ਜਾਵੇ।

ਸ਼ੋਭਾ ਖੱਟੇ, ਮੰਦ-ਮੰਦ ਮੁਸਕਾਏ,
ਜੋ ਚਾਹੇ, ਉਹ ਕਰ ਦਿਖਲਾਏ।
ਲੋੜਵੰਦਾਂ ਦਾ ਬਣ ਮਸੀਹਾ,
ਪਰ-ਉਪਕਾਰੀ ਜੋਗੀ ਵਾਂਗੂ
ਜੋ ਦਰ ਆਏ, ਸੁਖੀ ਵਸਾਏ।
ਕਿੰਨੇ ਜੀਵਨ ਰੋਸ਼ਨ ਕੀਤੇ,
ਗਿਣਤੀ ਗਿਣੀ ਨਾ ਜਾਏ।
ਕਿੰਨੇ ਉੱਚ ਅਧਿਕਾਰੀ ਵਿਗਸੇ,
ਕਿੰਨੇ ਮਾਣ-ਮੱਤੇ ਜਿਊਤੇ
ਇਸ ਸੰਸਥਾ ਦੀ ਉਪਜ ਕਹਾਏ।
ਬੇਦੀ ਸਾਹਿਬ ਦੇ ਬੋਲਾਂ ਵਿੱਚ
ਸੁੱਚਮਤਾ, ਦੁੱਧ-ਕਟੋਰੇ ਵਰਗੀ
ਧੀਮੀ ਸੁਰ, ਵੱਡ ਅਕਾਰੀ ਦ੍ਰਿਸ਼ਟੀ,
ਸਹਿਜ, ਠਹੁੰਮਾ, ਧੀਰਜ ਦੀ ਤ੍ਰਿਵੇਣੀ,
ਗੁਣਵੱਤੀ ਸ਼ਖਸੀਅਤ ਮਿੱਠ ਬੋਲੀ ਅੱਗੇ
ਹਰ ਕਾਰਜ ਅੱਗੇ-ਅੱਗੇ ਤੁਰਦਾ ਜਾਏ।
ਅਜੁਬੇ ਸਿਰਜਣੇ, ਸੁਪਨੇ ਲੈਣੇ
ਗੁਰੂ ਸ਼ਗਿਰਦ ਦੇ ਫਰਜ਼ਾਂ ਨੂੰ
ਸੱਚਾ-ਸੁੱਚਾ ਕਰ ਵਿਖਲਾਉਣਾ
ਬੇਦੀ ਸਾਹਿਬ, ਤੇਰੀ ਧੰਨ ਕਮਾਈ,
ਹਰ ਕੋਈ ਆਖੇ ਤੇ ਜਸ ਗਾਏ॥

ਮਨਮੋਹਨ ਸਿੰਘ ਦਾਊਂ
98151 23900